

eul_wid: emo-ad

Αἰσχύλος ὁ τραγικός · Aeschylus the Tragedian

Supplicants

Ἰκέτιδες

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ὑμμετρος Verse

- 1 ΧΟΡΟΣ ΔΑΝΑΙΔΩΝ
- 1.1 Ζεὺς μὲν ἀφίκτωρ ἐπίδοι προφρόνως
- 1.2 στόλον ἡμέτερον νάιον ἀρθέντ’
- 1.3 ἀπὸ προστομίων λεπτοψαμάθων
- 1.4 Νείλου. Δίαν δὲ λιποῦσαι
- 5.1 χθόνα σύγχορτον Συρίᾳ φεύγομεν,
- 5.2 οὔτιν’ ἐφ’ αἵματι δημηλασίαν
- 5.3 ψήφῳ πόλεως γνωσθεῖσαι,
- 5.4 ἀλλ’ αὐτογενεῖ φυξανορίᾳ,
- 5.5 γάμον Αἰγύπτου παίδων ἀσεβῇ τ’
- 10.1 ὄνοταζόμεναι <διάνοιαν> .
- 10.2 Δαναὸς δὲ πατήρ καὶ βούλαρχος
- 10.3 καὶ στασίαρχος τάδε πεσσονομῶν
- 10.4 κύδιστ’ ἀχέων ἐπέκρινεν
- 10.5 φεύγειν ἀνέδην διὰ κῦμ’ ἄλιον,
- 15.1 κέλσαι δ’ Ἄργους γαῖαν, ὅθεν δὴ
- 15.2 γένος ἡμέτερον τῆς οἰστροδόνου
- 15.3 βοὸς ἐξ ἐπαφῆς κάξ ἐπιπνοίας
- 15.4 Διὸς εὐχόμενον τετέλεσται.
- 15.5 τίν’ ἂν οὔν χώραν εὐφρονα μάλλον
- 20.1 τῆσδ’ ἀφικοίμεθα
- 20.2 σὺν τοῖσδ’ ἰκετῶν ἐγχειριδίῳ, ἐριοστέπτοισι κλάδοισιν;
- 20.3 ὦ πόλις, ὦ γῆ, καὶ λευκὸν ὕδωρ,
- 20.4 ὕπατοί τε θεοί, καὶ βαρύτιμοι
- 25.1 χθόνιοι θήκας κατέχοντες,

25.2 καὶ Ζεὺς σωτὴρ τρίτος, οἰκοφύλαξ
 25.3 ὁσίων ἀνδρῶν, δέξασθ' ἱκέτην
 25.4 τὸν θηλυγενῆ στόλον αἰδοίω
 25.5 πνεύματι χώρας ἄρσενοπληθῆ δ'
 30.1 ἐσμὸν ὕβριστὴν Αἰγυπτογενῆ,
 30.2 πρὶν πόδα χέρσῳ τῇδ' ἐν ἄσώδει
 30.3 θεῖναι, ξὺν ὄχῳ ταχυήρει
 30.4 πέμψατε πόντονδ' ἔνθα δὲ λαίλαπι
 30.5 χειμωνοτύπῳ, βροντῇ στεροπῇ τ'
 35.1 ὀμβροφόροισιν τ' ἀνέμοις ἀγρίας
 35.2 ἄλὸς ἀντήσαντες ὄλοιντο,
 35.3 πρὶν ποτε λέκτρων, ὧν θέμις εἵργει,
 35.4 σφετεριζάμενοι πατραδέλφειαν
 35.5 τήνδ' ἀκόντων ἐπιβῆναι.
 40.1 νῦν δ' ἐπικεκλομένα[στρ. α.
 40.2 Δῖον πόρτιν ὑπερ-
 40.3 πόντιον τιμάορ' ἱνὶν τ'
 40.4 ἀνθονόμον τᾶς προγόνου
 40.5 βοὸς ἐξ ἐπιπνοίας
 45.1 Ζηνός· ἔφαψιν ἐπωνυμία
 45.2 δ' ἐπεκραίνετο μόρσιμος αἰῶν
 47-48 εὐλόγως, Ἐπαφόν τ' ἐγέννασεν·
 49 ὄντ' ἐπιλεξαμένα,[ἀντ. α.
 unit_14.1 νῦν ἐν ποιονόμοις
 unit_14.2 ματρὸς ἀρχαίας τόποις τῶν
 unit_14.3 πρόσθε πόνων μνασαμένα
 unit_14.4 τά τε νῦν ἐπιδείξω
 unit_14.5 πιστὰ τεκμήρια γαιονόμοις,
 55.1 τὰ δ' ἄελπτά περ ὄντα φανεῖται.
 55.2 γινώσεται δὲ λόγους τις ἐν μάκει.
 57-58 εἰ δὲ κυρεῖ τις πέλας οἰωνοπόλων[στρ. β.
 59 ἔγγαιος οἶκτον [οἶκτρὸν] αἰών,
 60.1 δοξάσει τιν' ἀκούειν ὅπα τᾶς Τηρεΐας
 60.2 † Μήτιδος οἶκτρᾶς ἀλόχου,
 60.3 κερκηλάτου τ' Ἀηδόνης,
 62.1 ἅτ' ἀπὸ χώρων ποταμῶν τ' ἐργομένα[ἀντ. β.
 62.2 πενθεῖ μὲν οἶκτον ἠθέων,
 65.1 ξυντίθησι δὲ παιδὸς μόρον, ὥς αὐτοφόνως
 65.2

ὤλετο πρὸς χειρὸς ἔθεν
 65.3 δυσμάτορος κότου τυχών·
 68-69 τὼς καὶ ἐγὼ φιλόδυρτος Ἰαονίοισι νόμοισι[στρ. γ.
 70.1 δάπτω τὰν ἀπαλὰν
 70.2 εἰλοθερῇ παρειὰν
 unit_23.1 ἀπειρόδακρύν τε καρδίαν.
 unit_23.2 γοεδνὰ δ' ἀνθεμίζομαι
 unit_23.3 δειμαίνουσα φίλους, τᾶσδε φυγᾶς
 75.1 Ἀερίας ἀπὸ γᾶς
 75.2 εἴ τις ἐστὶ κηδεμών.
 77-78 ἀλλά, θεοὶ γενέται, κλύετ' εὖ τὸ δίκαιον ἰδόντες[ἀντ. γ.
 79 ἦβᾱ μὴ τέλεον
 80.1 δόντες ἔχειν παρ' αἴσαν,
 80.2 ὕβριν δ' ἐτύμως στυγοῦντες,
 80.3 πέλοιτ' ἂν ἔνδικοι γάμοις.
 80.4 ἔστι δὲ κάκ πολέμου τειρομένοις
 80.5 βωμὸς ἀρῆς φυγάσιν
 85 ῥῦμα, δαιμόνων σέβας.
 85.1 † εἴθ' εἴη Διὸς εὖ παναληθῶς[στρ. δ.
 85.2 Διὸς ἱμερος· οὐκ εὐθήρατος ἐτύχθη.
 85.3 παντᾶ τοι φλεγέθει
 85.4 κὰν σκότῳ μελαίνᾳ ξὺν τύχᾳ
 90 μερόπεσσι λαοῖς.
 90.1 πίπτει δ' ἀσφαλὲς οὐδ' ἐπὶ νώτῳ[ἀντ. δ.
 90.2 κορυφᾷ Διὸς εἰ κρανθῇ πρᾶγμα τέλειον.
 90.3 δαυλοὶ γὰρ πραπίδων
 90.4 δάσκιόι τε τείνουσιν πόροι
 95.1 κατιδεῖν ἄφραστοι.
 95.2 ἰάπτει δ' ἐλπίδων[στρ. ε.
 95.3 ἀφ' ὑψιπύργων πανώλεις
 98-99 βροτούς, βίαν δ' οὔτιν' ἐξοπλίζει·
 unit_34.1 πᾶν ἄπονον δαιμονίων·
 unit_34.2 ἥμενος δὲ φρόνημά πως
 unit_34.3 αὐτόθεν ἐξέπραξεν ἔμ-
 unit_34.4 πας ἐδράνων ἀφ' ἀγνῶν.
 103 ἰδέσθω δ' εἰς ὕβριν[ἀντ. ε.
 105 βρότειον, οἷα νεάζει,
 106-107 πυθμὴν δι' ἀμὸν γάμον τεθαλῶς
 108.1

δυσπαραβούλοισι φρεσίν,
 108.2 καὶ διάνοιαν μαινόλιν
 110.1 κέντρον ἔχων ἄφυκτον, ἄ-
 110.2 τὰ δ' ἀπάταν μεταγνούς.
 111.1 τοιαῦτα πάθεα μέλεα θρεομένα λέγω[στρ. ζ.
 111.2 λιγέα βαρέα δακρυοπετῇ,
 111.3 ἰὴ ἰή,
 115.1 ἠλέμοισιν ἐμπρεπῇ
 115.2 ζῶσα γόοις με τιμῶ.
 116 ἰλεῶμαι μὲν Ἀπίαν βοῦνιν,[ἐφυμν. α.
 118-119 καρβᾶνα δ' αὐδᾶν εὖ, γᾶ, κοννεῖς.
 120-121 πολλάκι δ' ἐμπίτνω λακίδι σὺν λινοσινεῖ
 122 Σιδονίᾳ καλύπτρα.
 122.1 θεοῖς δ' ἐναγέα τέλεα πελομένων καλῶς[άντ. ζ.
 122.2 ἐπίδρομ', ὀπόθι θάνατος ἀπῇ.
 125.1 ἰὼ ἰὼ,
 125.2 ἰὼ δυσάγκριτοι πόνοι.
 125.3 ποῖ τόδε κῦμ' ἀπάξει;
 128-129 ἰλεῶμαι μὲν Ἀπίαν βοῦνιν,[ἐφυμν. α.
 130 καρβᾶνα δ' αὐδᾶν εὖ, γᾶ, κοννεῖς.
 131-132 πολλάκι δ' ἐμπίτνω λακίδι σὺν λινοσινεῖ
 133 Σιδονίᾳ καλύπτρα.
 133 πλάτα μὲν οὖν[στρ. η.
 135.1 λινορραφῆς τε δόμος ἄλα στέγων δορὸς
 135.2 ἀχείματόν μ' ἔπεμπε σὺν
 135.3 πνοαῖς· οὐδὲ μέμφομαι·
 135.4 τελευτὰς δ' ἐν χρόνῳ
 135.5 πατήρ ὁ παντόπτας
 140 πρευμανεῖς κτίσειεν.
 140.1 σπέρμα σεμνᾶς μέγα ματρός, εὐνὰς[ἐφυμν. β.
 140.2 ἀνδρῶν, ἔ ἔ,
 140.3 ἄγαμον ἀδάματον ἐκφυγεῖν.
 143 θέλουσα δ' αὖ[άντ. η.
 145.1 θέλουσαν ἀγνά μ' ἐπιδέτω Διὸς κόρα,
 145.2 ἔχουσα σέμν' ἐνώπι' ἄ-
 145.3 σφαλέα, παντὶ δὲ σθένει
 145.4 † διωγμοῖσι δ' ἀσφαλέας
 145.5 ἀδμητος ἀδμήτα

ῥύσιος γενέσθω.
 unit_59.1 σπέρμα σεμνᾶς μέγα ματρός, εὐνὰς[έφυμν. β.
 unit_59.2 ἀνδρῶν, ἔ᾽ ἔ,
 unit_59.3 ἄγαμον ἀδάματον ἐκφυγεῖν.
 153 εἰ δὲ μή, μελανθές[στρ. θ.
 155.1 ἡλιόκτυπον γένος
 155.2 τὸν γάιον,
 155.3 τὸν πολυξενώτατον,
 155.4 Ζῆνα τῶν κεκμηκότων
 155.5 ἰξόμεσθα σὺν κλάδοις
 160.1 ἀρτάναις θανοῦσαι,
 160.2 μὴ τυχοῦσαι θεῶν Ὀλυμπίων.
 161.1 ἄ Ζήν, Ἰοῦς ἰὼ μῆνις[έφυμν. γ.
 161.2 μάστεϊρ' ἐκ θεῶν·
 161.3 κοννῶ δ' ἄταν
 165.1 γαμετᾶν οὐρανόνικων.
 165.2 χαλεποῦ γὰρ ἐκ
 unit_65.1 πνεύματος εἴσι χειμῶν.
 unit_65.2 καὶ τότε οὐ δικαίοις[άντ. θ.
 unit_65.3 Ζεὺς ἐνέξεται ψόγοις,
 170.1 τὸν τᾶς βοός
 170.2 παῖδ' ἀτιμάσας, τὸν αὐ-
 170.3 τός ποτ' ἔκτισεν γόνω,
 170.4 νῦν ἔχων παλίντροπον
 170.5 ὄψιν ἐν λιταῖσιν;
 175 ὑψόθεν δ' εὔ κλύοι καλούμενος.
 175a <ἄ Ζήν, Ἰοῦς ἰὼ μῆνις[έφυμν. γ.
 175b μάστεϊρ' ἐκ θεῶν·
 175c κοννῶ δ' ἄταν
 175d γαμετᾶν οὐρανόνικων.
 175e χαλεποῦ γὰρ ἐκ
 175f πνεύματος εἴσι χειμῶν.>
 176 ΔΑΝΑΟΣ
 176.1 παῖδες, φρονεῖν χρή· ξὺν φρονοῦντι δ' ἤκετε
 176.2 πιστῶ γέροντι τῷδε ναυκλήρῳ πατρί.
 176.3 καὶ τὰπὶ χέρσου νῦν προμηθίαν λαβεῖν
 176.4 αἰνῶ φυλάξαι θ' ἅμ' ἔπη δελτουμένας.
 180.1 ὀρῶ κόνιν, ἄναυδον ἄγγελον στρατοῦ·
 180.2

σύριγγες οὐ σιγῶσιν ἀξονήλατοι·
 180.3 ὄχλον δ' ὑπασπιστήρα καὶ δορυσσόον
 180.4 λεύσσω, ξὺν ἵπποις καμπύλοις τ' ὀχήμασιν·
 180.5 τάχ' ἂν πρὸς ἡμᾶς τῆσδε γῆς ἀρχηγέται
 185.1 ὀπτῆρας εἶεν ἀγγέλων πεπυσμένοι.
 185.2 ἀλλ' εἴτ' ἀπήμων εἴτε καὶ τεθηγμένος
 unit_78.1 ὦμῃ ξὺν ὀργῇ τῶνδ' ἐπόρνυται στόλος,
 unit_78.2 ἄμεινόν ἐστι παντὸς εἵνεκ', ὦ κόραι,
 unit_78.3 πάγον προσίζειν τόνδ' ἀγωνίων θεῶν.
 190.1 κρεῖσσον δὲ πύργου βωμός, ἄρρηκτον σάκος.
 190.2 ἀλλ' ὥς τάχιστα βᾶτε, καὶ λευκοστεφεῖς
 190.3 ἰκτηρίας, ἀγάλατ' αἰδοίου Διός,
 190.4 σεμνῶς ἔχουσαι διὰ χερῶν εὐωνύμων,
 190.5 αἰδοῖα καὶ γοεδνὰ καὶ ζαχρεῖ' ἔπη
 195.1 ξένους ἀμείβεσθ', ὥς ἐπήλυδας πρέπει,
 195.2 τορῶς λέγουσαι τάσδ' ἀναιμάκτους φυγᾶς.
 195.3 φθογγῇ δ' ἐπέσθω πρῶτα μὲν τὸ μὴ θρασύ,
 195.4 τὸ μὴ μάταιον δ' ἐκ τ' μετώ πω σωφρονῶν
 195.5 ἴτω προσώπων ὄμματος παρ' ἡσύχου.
 unit_81.1 καὶ μὴ πρόλεσχος μηδ' ἐφολκὸς ἐν λόγῳ
 unit_81.2 γένῃ· τὸ τῇδε κάρτ' ἐπίφθονον γένος.
 unit_81.3 μέμνησο δ' εἴκειν· χρεῖος εἶ ξένη φυγᾶς.
 unit_81.4 θρασυστομεῖν γὰρ οὐ πρέπει τοὺς ἥσσονας.
 unit_81.5 Χο.πάτερ, φρονούντως πρὸς φρονοῦντας ἐννέπεις.
 205.1 φυλάξομαι δὲ τάσδε μεμνήσθαι σέθεν
 205.2 κεδνὰς ἐφετμάς· Ζεὺς δὲ γεννήτωρ ἴδοι.
 205.3 Δα.ἴδοιτο δῆτα πρευμενοῦς ἀπ' ὄμματος.
 205.4 Χο.θέλοιμ' ἂν ἤδη σοὶ πέλας θρόνους ἔχειν.
 205.5 Δα.μή νυν σχόλαζε, μηχανῆς δ' ἔστω κράτος.
 210 Χο.ὦ Ζεῦ, κόπων οἴκτιρε μάπολωλότας.
 unit_84.1 Δα.κείνου θέλοντος εὖ τελευτήσῃ τάδε.
 unit_84.2 καὶ Ζηνὸς ὄρνιν τόνδε νῦν κικλήσκετε.
 unit_84.3 Χο.καλοῦμεν αὐγὰς ἡλίου σωτηρίους.
 unit_84.4 Δα.ἀγνόν τ' Ἀπόλλω, φυγάδ' ἀπ' οὐρανοῦ θεόν.
 215.1 Χο.εἰδὼς ἂν αἴσαν τήνδε συγγοίῃ βροτοῖς.
 215.2 Δα.συγγοῖτο δῆτα καὶ παρασταίῃ πρόφρων.
 215.3 Χο.τίν' οὖν κικλήσκω τῶνδε δαιμόνων ἔτι;
 215.4 Δα.ὀρῶ τρίαιναν τήνδε σημεῖον θεοῦ.
 215.5

Χο.ἀλλ' εὖ τ' ἔπεμψεν εὖ τε δεξάσθω χθονί.
 220.1 Δα.Ἐρμῆς ὄδ' ἄλλος τοῖσιν Ἑλλήνων νόμοις.
 220.2 Χο.ἐλευθέροις νυν ἐσθλὰ κηρυκευέτω.
 220.3 Δα.πάντων δ' ἀνάκτων τῶνδε κοινοβωμίαν
 220.4 σέβεσθ'· ἐν ἀγνῶ δ' ἐσμός ὡς πελειάδων
 220.5 ἴζεσθε κίρκων τῶν ὁμοπτέρων φόβῳ,
 225.1 ἐχθρῶν ὁμαίμων καὶ μαινόντων γένος.
 225.2 ὄρνιθος ὄρνις πῶς ἂν ἀγνεύοι φαγών;
 225.3 πῶς δ' ἂν γαμῶν ἄκουσαν ἄκοντος πάρα
 225.4 ἀγνὸς γένοιτ' ἄν; οὐδὲ μὴ 'ν Ἰδίου θανῶν
 225.5 φύγῃ ματαίων αἰτίας, πράξας τάδε.
 230.1 κἀκεῖ δικάζει τὰμπλακῆμαθ', ὡς λόγος,
 230.2 Ζεὺς ἄλλος ἐν καμοῦσιν ὑστάτας δίκας.
 230.3 σκοπεῖτε, κἀμείβεσθε τόνδε τὸν τρόπον,
 230.4 ὅπως ἂν ὑμῖν πρᾶγος εὖ νικᾷ τόδε.
 233 ΒΑΣΙΛΕΥΣ
 234 ποδαπὸν ὄμιλον τόνδ' ἀνελληνόστολον
 235 πέπλοισι βαρβάροισι κάμπυκώμασι
 unit_92.1 χλίωντα προσφωνοῦμεν; οὐ γὰρ Ἀργολίς
 unit_92.2 ἐσθῆς γυναικῶν οὐδ' ἀφ' Ἑλλάδος τόπων.
 unit_92.3 ὅπως δὲ χώραν οὔτε κηρύκων ὕπο,
 unit_92.4 ἀπρόξενοί τε, νόσφιν ἡγηγῶν, μολεῖν
 240.1 ἔτλητ' ἀτρέστως, τοῦτο θαυμαστὸν πέλει.
 240.2 κλάδοι γε μὲν δὴ κατὰ νόμους ἀφικτόρων
 240.3 κεῖνται παρ' ὑμῶν πρὸς θεοῖς ἀγωνίοις·
 240.4 μόνον τόδ' Ἑλλὰς χθῶν συνοίsetαι στόχῳ.
 240.5 † καὶ τᾶλλα πόλλ' ἐπεικᾶσαι δίκαιον ἦν,
 245.1 εἰ μὴ παρόντι φθόγγος ἦν ὁ σημανῶν.
 245.2 Χο.εἵρηκας ἀμφὶ κόσμον ἀψευδῆ λόγον.
 245.3 ἐγὼ δὲ πρὸς σὲ πότερον ὡς ἔτην λέγω,
 245.4 ἢ τηρὸν ἱεροῦ ράβδον, ἢ πόλεως ἀγόν;
 245.5 Βα.πρὸς ταῦτ' ἀμείβου καὶ λέγ' εὐθαρσῆς ἐμοί.
 unit_95.1 τοῦ γηγενοῦς γάρ εἰμ' ἐγὼ Παλαίχθονος
 unit_95.2 ἱνὶς Πελασγός, τῆσδε γῆς ἀρχηγέτης.
 unit_95.3 ἐμοῦ δ' ἄνακτος εὐλόγως ἐπώνυμον
 unit_95.4 γένος Πελασγῶν τήνδε καρποῦται χθόνα.
 unit_95.5 καὶ πᾶσαν αἴαν, ἥς δι' ἀγνὸς ἔρχεται
 255.1 Στρυμῶν, τὸ πρὸς δύνοντος ἡλίου, κρατῶ.
 255.2

ὀρίζομαι δὲ τήν τε Περραιβῶν χθόνα,
 255.3 Πίνδου τε τᾰπέκεινα, Παιόνων πέλας,
 255.4 ὄρη τε Δωδωναῖα· συντέμνει δ' ὄρος
 255.5 ὑγρᾶς θαλάσσης· τῶνδε τᾰπὶ τάδε κρατῶ.
 260.1 αὐτῆς δὲ χώρας Ἀπίας πέδον τόδε
 260.2 πάλαι κέκληται φωτὸς ἱατροῦ χάριν.
 unit_98.1 Ἴapis γὰρ ἐλθὼν ἐκ πέρας Ναυπακτίας
 unit_98.2 ἱατρόμαντις παῖς Ἀπόλλωνος χθόνα
 unit_98.3 τήνδ' ἐκκαθαίρει κνωδάλων βροτοφθόρων,
 265.1 τὰ δὴ παλαιῶν αἱμάτων μιάσμασι
 265.2 χρανθεῖς' ἀνῆκε γαῖα † μηνεῖται ἄκη
 265.3 δρακονθόμιλον δυσμενῇ ξυνοικίαν.
 265.4 τούτων ἄκη τομαῖα καὶ λυτήρια
 265.5 πράξας ἀμέμπτως Ἴapis Ἀργεῖα χθονὶ
 270.1 μνήμην ποτ' ἀντίμισθον ἠῦρετ' ἐν λιταῖς.
 270.2 ἔχουσα δ' ἤδη τᾰπ' ἐμοῦ τεκμήρια
 270.3 γένος τ' ἂν ἐξεύχοιο καὶ λέγοις πρόσω.
 270.4 μακράν γε μὲν δὴ ῥῆσιν οὐ στέργει πόλις.
 270.5 Χο.βραχὺς τορός θ' ὁ μῦθος· Ἀργεῖαι γένος
 275.1 ἐξευχόμεσθα, σπέρματ' εὐτέκνου βοός·
 275.2 καὶ ταῦτ' ἀληθῆ πάντα προσφύσω λόγῳ.
 275.3 Βα.ἄπιστα μυθεῖσθ', ὧ ξέναι, κλύειν ἐμοί,
 275.4 ὅπως τόδ' ὑμῖν ἐστιν Ἀργεῖον γένος.
 275.5 Λιβυστικάῖς γὰρ μᾶλλον ἐμφερέστεραι
 280.1 γυναιξίν ἐστε κούδαμῶς ἐγχωραῖαις.
 280.2 καὶ Νεῖλος ἂν θρέψειε τοιοῦτον φυτόν,
 280.3 Κύπριος χαρακτήρ τ' ἐν γυναικείοις τύποις
 280.4 εἰκὼς πέπληκται τεκτόνων πρὸς ἀρσένων·
 280.5 Ἴνδὰς τ' ἀκούω νομάδας ἵπποβάμοσιν
 285.1 εἶναι καμήλοις ἀστραβιζούσας χθόνα,
 285.2 παρ' Αἰθίοψιν ἀστυγειτονουμένας.
 285.3 καὶ τὰς ἀνάνδρους κρεοβόρους [δ'] Ἀμαζόνας,
 285.4 εἰ τοξοτευχεῖς ἦτε, κάρτ' ἂν ἦκασα
 285.5 ὑμᾶς. διδαχθεῖς ἂν τόδ' εἰδείην πλέον,
 290.1 ὅπως γένεθλον σπέρμα τ' Ἀργεῖον τὸ σόν.
 290.2 Χο.κληδοῦχον Ἦρας φασὶ δωμαίων ποτὲ
 290.3 Ἴὼ γενέσθαι τῇδ' ἐν Ἀργεῖα χθονί.
 290.4 Βα.ῆν ὥς μάλιστα, καὶ φάτις πολλὴ κρατεῖ.
 295.1

Χο.μή καὶ λόγος τις Ζῆνα μειχθῆναι βροτῶ;
 295.2 Βα.κάκρυπτά γ' Ἥρας ταῦτα τὰμπαλάγματ' ἦν.
 298.1 Χο.πῶς οὖν τελευτᾷ βασιλέων νείκη τάδε;
 298.2 Βα.βοῦν τὴν γυναικ' ἔθηκεν Ἀργεΐα θεός.
 unit_107.1 Χο.οὔκουν πελάζει Ζεὺς ἔτ' εὐκραίρῳ βοί;
 unit_107.2 Βα.φασίν, πρέποντα βουθόρῳ ταύρῳ δέμας.
 unit_107.3 Χο.τί δῆτα πρὸς ταῦτ' ἄλοχος ἰσχυρὰ Διός;
 unit_107.4 Βα.τὸν πάνθ' ὀρῶντα φύλακ' ἐπέστησεν βοί.
 unit_107.5 Χο.ποῖον πανόπτην οἰοβουκόλον λέγεις;
 305.1 Βα.Ἄργον, τὸν Ἑρμῆς παῖδα γῆς κατέκτανεν.
 305.2 Χο.τί οὖν ἔτευξ' ἔτ' ἄλλο δυσπότημῳ βοί;
 305.3 Βα.βοηλάτην μύωπα κινητήριον.
 305.4 Χο.οἷστρον καλοῦσιν αὐτὸν οἱ Νείλου πέλας.
 unit_109 Βα.τῇ γάρ νιν ἐκ γῆς ἤλασεν μακρῶ δρόμῳ.
 310.1 Χο.καὶ ταῦτ' ἔλεξας πάντα συγκόλλως ἐμοί.
 310.2 Βα.καὶ μὴν Κάνωβον κάπὶ Μέμφιν ἵκετο.
 313.1 Χο.καὶ Ζεὺς γ' ἐφάπτωρ χειρὶ φιτύει γόνον.
 313.2 Βα.τίς οὖν ὁ Δῖος πόρτις εὔχεται βοός;
 315.1 Χο.Ἐπαφος, ἀληθῶς ῥυσίων ἐπώνυμος.
 315.2 Βα. <Ἐπάφου δὲ τίς ...>
 315.3 Χο.Λιβύη, μέγιστον γῆς ... καρπουμένη.
 315.4 Βα.τίν' οὖν ἔτ' ἄλλον τῆσδε βλαστημὸν λέγεις;
 315.5 Χο.Βῆλον δίπαιδα, πατέρα τοῦδ' ἐμοῦ πατρός.
 320.1 Βα.τὸ πάνσοφον νῦν ὄνομα τούτου μοι φράσον.
 320.2 Χο.Δαναός, ἀδελφὸς δ' ἐστὶ πεντηκοντάπαις.
 320.3 Βα.καὶ τοῦδ' ἄνοιγε τοῦνομ' ἀφθόνῳ λόγῳ.
 320.4 Χο.Αἴγυπτος. εἰδὼς δ' ἄμὸν ἀρχαῖον γένος
 320.5 πράσσοις ἄν, ὡς Ἀργεῖον ἀντήσας στόλον.
 325.1 Βα.δοκεῖτε <δῆ> μοι τῆσδε κοινωνεῖν χθονὸς
 325.2 τάρχαῖον· ἀλλὰ πῶς πατρῶα δώματα
 325.3 λιπεῖν ἔτλητε; τίς κατέσκηψεν τύχη;
 325.4 Χο.ἄναξ Πελασγῶν, αἰόλ' ἀνθρώπων κακά,
 325.5 πόνου δ' ἴδοις ἂν οὐδαμοῦ ταὐτὸν πτερόν·
 330.1 ἐπεὶ τίς ἤχθει τήνδ' ἀνέλπιστον φυγὴν
 330.2 κέλσειν ἐς Ἄργος κῆδος ἐγγενὲς τὸ πρίν,
 330.3 ἔχθει μεταπιοῦσαν εὐναίων γάμων;
 330.4 Βα.τί φῆς ἰκνεῖσθαι τῶνδ' ἀγωνίων θεῶν,
 330.5 λευκοστεφεῖς ἔχουσα νεοδρέπτους κλάδους;
 335.1

Χο.ὥς μὴ γένωμαι δμῶις Αἰγύπτου γένει.
 335.2 Βα.πότερα κατ' ἔχθραν, ἢ τὸ μὴ θέμις λέγεις;
 335.3 Χο.τίς δ' ἂν φιλοῦς' ὄνοιτο τοὺς κεκτημένους;
 335.4 Βα.σθένος μὲν οὕτως μεῖζον αὖξεται βροτοῖς.
 335.5 Χο.καὶ δυστυχούντων γ' εὐμαρὴς ἀπαλλαγὴ.
 340.1 Βα.πῶς οὖν πρὸς ὑμᾶς εὐσεβὴς ἐγὼ πέλω;
 340.2 Χο.αἰτοῦσι μὴ ἵκδους παισὶν Αἰγύπτου πάλιν.
 340.3 Βα.βαρέα σύ γ' εἶπας, πόλεμον ἄρασθαι νέον.
 340.4 Χο.ἀλλ' ἡ Δίκη γε ξυμμάχων ὑπερστατεῖ.
 340.5 Βα.εἴπερ γ' ἀπ' ἀρχῆς πραγμάτων κοινωνὸς ἦν.
 345.1 Χο.αἰδοῦ σὺ πρύμναν πόλεος ᾧδ' ἐστεμμένην.
 345.2 Βα.πέφρικα λεύσσω τάσδ' ἔδρας κατασκίους.
 345.3 Χο.βαρὺς γε μέντοι Ζηνὸς ἱκεσίου κότος.
 347.1 Χο.Παλαίχθονος τέκος, κλυθί μου[στρ. α.
 347.2 πρόφρονι καρδίᾳ, Πελασγῶν ἄναξ.
 unit_120.1 Ἴδε με τὰν ἱκέτιν φυγάδα περιδρομον,
 unit_120.2 λυκοδίωκτον ὥς δάμαλιν ἄμ πέτραις
 unit_120.3 ἡλιβάτοις, ἴν' ἀλκᾷ πίσυνος μέμυ-
 unit_120.4 κε φράζουσα βοτῆρι μόχθους.
 353 Βα.ὄρῳ κλάδοισι νεοδρόποις κατάσκιον
 355.1 νεύονθ' ὄμιλον τόνδ' ἀγωνίων θεῶν.
 355.2 εἴη δ' ἄνατον πρᾶγμα τοῦτ' ἀστοξένων.
 355.3 μηδ' ἐξ ἀέλπτων κάπρομηθήτων πόλει
 unit_123.1 νεῖκος γένηται τῶν γὰρ οὐ δεῖται πόλις.
 unit_123.2 Χο.ἴδοιτο δῆτ' ἄνατον φυγὰν[ἀντ. α.
 360.1 ἱκεσία Θέμις Διὸς κλαρίου.
 360.2 σὺ δὲ παρ' ὀψιγόνου μάθε γεραιόφρων·
 360.3 ποτιτρόπαιον αἰδόμενος † οὖνπερ
 360.4 ἱεροδόκα † ...
 360.5 θεῶν λήματ' ἀπ' ἀνδρὸς ἀγνοῦ.
 365.1 Βα.οὔτοι κάθησθε δωμαίων ἐφέστιοι
 365.2 ἐμῶν. τὸ κοινὸν δ' εἰ μαιίνεται πόλις,
 365.3 ξυνῇ μελέσθω λαὸς ἐκπονεῖν ἄκη.
 365.4 ἐγὼ δ' ἂν οὐ κραίνοιμ' ὑπόσχεσιν πάρος,
 365.5 ἀστοῖς δὲ πᾶσι τῶνδε κοινώσας πέρι.
 370.1 Χο.σὺ τοι πόλις, σὺ δὲ τὸ δῆμιον[στρ. β.
 370.2 πρύτανις ἄκριτος ὢν,
 370.3 κρατύνεις βωμόν, ἐστίαν χθονός,
 370.4

μονοψήφοισι νεύμασιν σέθεν,
 370.5 μονοσκήπτροισι δ' ἐν θρόνοις χρέος
 375 πᾶν ἐπικραίνεις ἄγος φυλάσσου.
 375.1 Βα.ἄγος μὲν εἴη τοῖς ἐμοῖς παλιγκότοις,
 375.2 ὑμῖν δ' ἀρήγειν οὐκ ἔχω βλάβης ἄτερ·
 375.3 οὐδ' αὖ τόδ' εὖφρον, τάσδ' ἀτιμάσαι λιτάς.
 375.4 ἀμηχανῶ δὲ καὶ φόβος μ' ἔχει φρένας
 380 δρᾶσαί τε μὴ δρᾶσαί τε καὶ τύχην ἐλεῖν.
 380 Χο.τὸν ὑψόθεν σκοπὸν ἐπισκόπει,[ἀντ. β.
 unit_131.1 φύλακα πολυπόνων
 unit_131.2 βροτῶν, οἳ τοῖς πέλας προσήμενοι
 unit_131.3 δίκας οὐ τυγχάνουσιν ἐννόμου.
 385.1 μένει τοι Ζηνὸς ἱκταίου κότος
 385.2 δυσπαραθέλκτους παθόντος οἴκτοις.
 386.1 Βα.εἴ τοι κρατοῦσι παῖδες Αἰγύπτου σέθεν
 386.2 νόμῳ πόλεως, φάσκοντες ἐγγύτατα γένους
 386.3 εἶναι, τίς ἂν τοῖσδ' ἀντιωθῆναι θέλοι;
 390.1 δεῖ τοί σε φεύγειν κατὰ νόμους τοὺς οἴκοθεν,
 390.2 ὥς οὐκ ἔχουσι κῦρος οὐδὲν ἀμφὶ σοῦ.
 391.1 Χο.μή τί ποτ' οὖν γενοίμαν ὑποχείριος[στρ. γ.
 391.2 κράτεσιν ἀρσένων. ὕπαστρον δέ τοι
 391.3 μῆχαρ ὀρίζομαι γάμου δύσφρονος
 395.1 φυγᾶ· ξύμμαχον δ' ἐλόμενος Δίκαν
 395.2 κρῖνε σέβας τὸ πρὸς θεῶν.
 396.1 Βα.οὐκ εὐκριτον τὸ κρῖμα· μή μ' αἰροῦ κριτήν.
 396.2 εἶπον δὲ καὶ πρίν, οὐκ ἄνευ δήμου τάδε
 396.3 πράξαιμ' ἄν, οὐδέ περ κρατῶν, μὴ καί ποτε
 unit_138.1 εἶπη λεώς, εἴ πού τι μὴ τοῖον τύχοι,
 unit_138.2 'ἐπήλυδας τιμῶν ἀπώλεσας πόλιν'.
 401.1 Χο.ἀμφοτέροις ὁμαίμων τάδ' ἐπισκοπεῖ[ἀντ. γ.
 401.2 Ζεὺς ἑτερορρεπῆς, νέμων εἰκότως
 401.3 ἄδικα μὲν κακοῖς, ὅσια δ' ἐννόμοις.
 405 τί τῶνδ' ἐξ ἴσου ῥεπομένων μεταλ-
 unit_141.1 γές τὸ δίκαιον ἔρξαι;
 unit_141.2 Βα.δεῖ τοι βαθείας φροντίδος σωτηρίου,
 unit_141.3 δίκην κολυμβητῆρος ἐς βυθὸν μολεῖν
 unit_141.4 δεδορκὸς ὄμμα, μὴδ' ἄγαν ὦνωμένον,
 410.1 ὅπως ἄνατα ταῦτα πρῶτα μὲν πόλει,
 410.2

αὐτοῖσί θ' ἡμῖν ἐκτελευτήσῃ καλῶς,
 410.3 καὶ μήτε δῆρις ῥυσίων ἐφάψεται,
 410.4 μήτ' ἐν θεῶν ἔδραισιν ὧδ' ἰδρυμένας
 410.5 ἐκδόντες ὑμᾶς τὸν πανώλεθρον θεὸν
 415.1 βαρὺν ξύνοικον θησόμεσθ' ἀλάστορα,
 415.2 ὃς οὐδ' ἐν Ἄιδου τὸν ἀλιτόντ' ἐλευθεροῖ.
 415.3 μῶν οὐ δοκεῖ δεῖν φροντίδος σωτηρίου;
 417.1 Χο.φρόντισον καὶ γενοῦ[στρ. δ.
 417.2 πανδίκως εὐσεβῆς πρόξενος·
 420.1 τὰν φυγάδα μὴ προδῶς,
 420.2 τὰν ἔκαθεν ἐκβολαῖς
 420.3 δυσθέοις ὀρμέναν·
 422.1 μηδ' ἴδῃς μ' ἐξ ἐδρᾶν[άντ. δ.
 422.2 πολυθέων ῥυσιασθεῖσαν, ὧ
 425.1 πᾶν κράτος ἔχων χθονός.
 425.2 γνῶθι δ' ὕβριν ἀνέρων
 425.3 καὶ φύλαξαι κότον.
 427.1 μή τι τλῆς τὰν ἰκέτιν εἰσιδεῖν[στρ. ε.
 427.2 ἀπὸ βρετέων βίᾳ
 430.1 δίκας ἀγομέναν
 430.2 ἱππαδὸν ἀμπύκων,
 unit_150.1 πολυμίτων πέπλων τ' ἐπιλαβὰς ἐμῶν.
 unit_150.2 ἴσθι γάρ· παισὶ τάδε καὶ δόμοις,[άντ. ε.
 unit_150.3 ὁπότερ' ἂν κτίσης,
 435.1 μένει δορὶ τίνειν
 435.2 ὁμοῖαν θέμιν.
 435.3 τάδε φράσαι· δίκαια Διόθεν κράτη.
 437.1 Βα.καὶ δὴ πέφρασμαι· δεῦρο δ' ἐξοκέλλεται·
 437.2 ἢ τοῖσιν ἢ τοῖς πόλεμον αἵρεσθαι μέγαν
 440.1 πᾶς' ἔστ' ἀνάγκη, καὶ γεγόμεφωται σκάφος
 440.2 στρέβλαισι ναυτικάσιν ὥς προσηγμένον.
 440.3 ἄνευ δὲ λύπης οὐδαμοῦ καταστροφή.
 440.4 καὶ χρήμασιν μὲν ἐκ δόμων πορθουμένοις
 445 γένοιτ' ἂν ἄλλα κτησίου Διὸς χάριν
 444 ἄτης γε μείζω, καὶ μετεμπλήσαι γόμον.
 446 καὶ γλῶσσα τοξεύσασα μὴ τὰ καίρια,
 448 [ἄλγεινὰ θυμοῦ κάρτα κινητήρια,]
 447 γένοιτο μύθου μῦθος ἂν θελκτήριος·
 449

ὅπως δ' ὅμαιμον αἶμα μὴ γενήσεται,
 unit_160.1 δεῖ κάρτα θύειν καὶ πεσεῖν χρηστήρια
 unit_160.2 θεοῖσι πολλοῖς πολλά, πημονῆς ἄκη.
 unit_160.3 ἧ κάρτα νείκους τοῦδ' ἐγὼ παροίχομαι·
 unit_160.4 θέλω δ' αἰδοῖς μᾶλλον ἢ σοφὸς κακῶν
 unit_160.5 εἶναι· γένοιτο δ' εὖ, παρὰ γνώμην ἐμήν.
 455.1 <Χο.> πολλῶν ἄκουσον τέρματ' αἰδοίω λόγων.
 455.2 Βα.ἤκουσα, καὶ λέγοις ἄν· οὐ με φεύξεται.
 unit_162.1 Χο.ἔχω στρόφους ζώνας τε, συλλαβὰς πέπλων.
 unit_162.2 <Βα.> τάχ' ἄν γυναικῶν ταῦτα συμπρεπῇ πέλοι.
 unit_162.3 <Χο.> ἐκ τῶνδε τοίνυν, ἴσθι, μηχανὴ καλή—
 460.1 Βα.λέξον τίν' αὐδὴν τήνδε γηρυθεῖς' ἔση.
 460.2 Χο.εἰ μὴ τι πιστὸν τῷδ' ὑποστήσεις στόλῳ—
 460.3 <Βα.> τί σοι περαίνει μηχανὴ συζωμάτων;
 460.4 Χο.νέοις πίναξι βρέττα κοσμήσαι τάδε.
 460.5 Βα.αἰνιγματῶδες τοῦπος· ἀλλ' ἀπλῶς φράσον.
 465.1 Χο.ἐκ τῶνδ' ὅπως τάχιστ' ἀπάγξασθαι θεῶν.
 465.2 Βα.ἤκουσα μαστικτῆρα καρδίας λόγον.
 465.3 Χο.ξυνῆκας ὠμμάτωσα γὰρ σαφέστερον.
 465.4 <Βα.> ναί·
 468.1 ἧ πολλαχῇ γε δυσπάλαιστα πράγματα,
 468.2 κακῶν δὲ πλῆθος ποταμὸς ὥς ἐπέρχεται·
 470.1 ἄτης δ' ἄβυσσον πέλαγος οὐ μάλ' εὐπορον
 470.2 τόδ' ἐσβέβηκα, κούδαμοῦ λιμὴν κακῶν.
 470.3 εἰ μὲν γὰρ ὑμῖν μὴ τόδ' ἐκπράξω χρέος,
 470.4 μίασμ' ἔλεξας οὐχ ὑπερτοξεύσιμον·
 470.5 εἰ δ' αὖθ' ὁμαίμοις παισὶν Αἰγύπτου σέθεν
 475.1 σταθεῖς πρὸ τειχέων διὰ μάχης ἦξω τέλους,
 475.2 πῶς οὐχὶ τάνάλωμα γίγνεται πικρόν,
 475.3 ἄνδρας γυναικῶν οὕνεχ' αἰμάξαι πέδον;
 475.4 ὅμως δ' ἀνάγκη Ζηνὸς αἰδεῖσθαι κότον
 475.5 ἰκτῆρος ὕψιστος γὰρ ἐν βροτοῖς φόβος.
 480.1 σὺ μὲν, πάτερ γεραῖε τῶνδε παρθένων,
 480.2
 481 κλάδους τε τούτους αἶψ' ἐν ἀγκάλαις λαβὼν
 unit_170.1 βωμοὺς ἐπ' ἄλλους δαιμόνων ἐγχωρίων
 unit_170.2 θές, ὥς ἴδωσι τῆσδ' ἀφίξεως τέκμαρ
 unit_170.3 πάντες πολῖται, μηδ' ἀπορριφθῇ ψόγος
 485.1

ἔμοῦ· κατ' ἀρχῆς γὰρ φιλαίτιος λεώς.
 485.2 καὶ γὰρ τάχ' ἄν τις οἰκτίσας ἰδὼν τάδε
 485.3 ὕβριν μὲν ἐχθήρειεν ἄρσενος στόλου,
 485.4 ὑμῖν δ' ἄν εἴη δῆμος εὐμενέστερος·
 485.5 τοῖς ἥσσοσιν γὰρ πᾶς τις εὐνοίας φέρει.
 490.1 <Δα.> πολλῶν τάδ' ἡμῖν ἐστὶν ἡξιωμένα,
 490.2 αἰδοῖον εὐρεθέντα πρόξενον λαβεῖν.
 490.3 ὁπάονας δὲ φράστοράς τ' ἐγχωρίων
 490.4 ξύμπεμψον, ὥς ἄν τῶν πολισσούχων θεῶν
 490.5 βωμοὺς προνάους καὶ † πολισσούχων ἔδρας
 495.1 εὖρωμεν, ἀσφάλεια δ' ἢ δι' ἄστεως
 495.2 στείχουσι· μορφῆς δ' οὐχ ὁμόστολος φύσις.
 495.3 Νεῖλος γὰρ οὐχ ὅμοιον Ἰνάχῳ γένος
 495.4 τρέφει. φύλαξαι μὴ θράσος τέκη φόβον·
 495.5 καὶ δὴ φίλον τις ἔκταν' ἀγνοίας ὕπο.
 unit_174.1 Βα.στείχουτ' ἄν, ἄνδρες· εὖ γὰρ ὁ ξένος λέγει.
 unit_174.2 ἡγεῖσθε βωμοὺς ἀστικούς, θεῶν ἔδρας·
 unit_174.3 καὶ ξυμβολοῦσιν οὐ πολυστομεῖν χρεῶν
 unit_174.4 ναύτην ἄγοντας τόνδ' ἐφέστιον θεῶν.
 unit_174.5 Χο.τούτῳ μὲν εἶπας, καὶ τεταγμένος κίοι·
 505.1 ἐγὼ δὲ πῶς δρῶ; ποῦ θράσος νέμεις ἐμοί;
 505.2 Βα.κλάδους μὲν αὐτοῦ λείπε, σημεῖον πόνου.
 505.3 Χο.καὶ δὴ σφε λείπω χειρία λόγοις σέθεν.
 unit_176.1 Βα.λευρὸν κατ' ἄλσος νῦν ἐπιστρέφου τόδε.
 unit_176.2 Χο.καὶ πῶς βέβηλον ἄλσος ἄν ῥύοιτό με;
 510.1 Βα.οὔτοι πτερωτῶν ἀρπαγαῖς <σ'> ἐκδώσομεν.
 510.2 Χο.ἀλλ' εἰ δρακόντων δυσφρόνων ἐχθίοσιν;
 510.3 Βα.εὐφημον εἴη τοῦπος εὐφημουμένη.
 510.4 Χο.οὔτοι τι θαῦμα δυσφορεῖν φόβῳ φρένα.
 510.5 Βα.ἀεὶ δ' † ἀνάκτων ἐστι δεῖμ' ἐξαίσιον.
 515.1 Χο.σὺ καὶ λέγων εὐφραине καὶ πράσσω φρένα.
 515.2 Βα.ἀλλ' οὔτι δαρὸν χρόνον ἐρημώσει πατήρ.
 515.3 ἐγὼ δὲ λαοὺς συγκαλῶν ἐγχωρίους
 515.4 στείχω, τὸ κοινὸν ὥς ἄν εὐμενὲς τιθῶ·
 515.5 καὶ σὸν διδάξω πατέρα ποῖα χρή λέγειν.
 520.1 πρὸς ταῦτα μίμνε καὶ θεοὺς ἐγχωρίους
 520.2 λιταῖς παραιτοῦ τῶν ζ' ἔρως ἔχει τυχεῖν.
 520.3 ἐγὼ δὲ ταῦτα πορσυνῶν ἐλεύσομαι·
 520.4

πειθὼ δ' ἔποιτο καὶ τύχη πρακτήριος.
 523 Χο.ἄναξ ἀνάκτων, μακάρων[στρ. α.
 525.1 μακάρτατε καὶ τελέων
 525.2 τελειότατον κράτος, ὄλβιε Ζεῦ,
 525.3 πιθοῦ τε καὶ γενέσθω.
 525.4 ἄλευσον ἀνδρῶν ὕβριν εὔστυγῆσας
 525.5 λίμνα δ' ἔμβαλε πορφυροειδεῖ
 530 τὰν μελανόζυγ' ἄταν.
 530.1 τὸ πρὸς γυναικῶν <δ'> ἐπιδὼν[ἀντ. α.
 530.2 παλαίφατον ἀμέτερον
 530.3 γένος φιλίας προγόνου γυναικὸς
 unit_184 νέωσον εὖφρον' αἶνον·
 535.1 γενοῦ πολυμνήστωρ, ἔφαπτορ Ἴοῦς.
 535.2 Δῖαί τοι γένος εὐχόμεθ' εἶναι
 535.3 γὰς ἀπὸ τᾶσδ' ἔνοικοι.
 537.1 παλαιὸν δ' εἰς ἵχνος μετέσταν,[στρ. β.
 537.2 ματέρος ἀνθονόμους ἐπωπᾶς,
 540.1 λειμῶνα βούχιλον, ἔνθεν Ἴω
 540.2 οἷστρω ἐρεσσομένα
 540.3 φεύγει ἀμαρτίνοος,
 540.4 πολλὰ βροτῶν διαμειβομένα
 540.5 φῦλα, διχῆ δ' ἀντίπορον
 545.1 γαῖαν ἐν αἴσᾳ διατέμνοντα πόρον
 545.2 κυματίαν ὀρίζει·
 546.1 ἰάπτει δ' Ἀσίδος δι' αἶας[ἀντ. β.
 546.2 μηλοβότου Φρυγίας διαμπᾶξ·
 546.3 περᾶ δὲ Τεύθραντος ἄστρ' Μυσοῖν
 unit_190.1 Λύδιά τ' ἄγ γύαλα,
 unit_190.2 καὶ δι' ὀρῶν Κιλικίων
 unit_190.3 Παμφύλων τε διορνυμένα
 unit_190.4 † τὰν ποταμοὺς [δ'] ἀενάους
 unit_190.5 καὶ βαθύπλουτον χθόνα καὶ τὰν Ἀφροδί-
 555 τας πολύπυρον αἶαν·
 555 † ἰκνεῖται δ' εἰσικνουμένου βέλει[στρ. γ.
 unit_193.1 βουκόλου πτερόεντος
 unit_193.2 Δῖον πάμβοτον ἄλσος,
 unit_193.3 λειμῶνα χιονόβοσκον ὄντ' ἐπέρχεται
 560.1 Τυφῶ μένος
 560.2

ὕδωρ τε Νείλου νόσοις ἄθικτον,
 560.3 μαινομένα πόνοις ἀτί-
 560.4 μοις ὀδύναις τε κεντροδα-
 560.5 λήτισι θυιάς Ἥρας.
 565.1 βροτοὶ δ', οἳ γὰς τότε ἦσαν ἔννομοι,[ἀντ. γ.
 565.2 χλωρῷ δείματι θυμὸν
 565.3 πάλλοντ' ὄψιν ἀήθη,
 565.4 βοτὸν ἐσορῶντες δυσχερὲς μειζόμβροτον,
 565.5 τὰν μὲν βοός,
 570.1 τὰν δ' αὖ γυναικὸς τέρας δ' ἐθάμβουν.
 570.2 καὶ τότε δὴ τίς ἦν ὁ θέλ-
 570.3 ξας πολὺπλαγκτον ἀθλίαν
 570.4 οἰστροδόνητον Ἰώ;
 573 δι' αἰῶνος κρέων ἀπαύστου[στρ. δ.
 575.1 Ζεὺς ...
 575.2 βία δ' ἀπημάντω σθένει
 575.3 καὶ θεαῖαις ἐπιπνοαῖαις
 575.4 παύεται, δακρύων δ' ἀπο-
 575.5 στάζει πένθιμον αἰδῶ.
 580 λαβοῦσα δ' ἔρμα Δῖον ἀψευδεῖ λόγῳ
 unit_200.1 γείνατο παῖδ' ἀμεμφῇ,
 unit_200.2 δι' αἰῶνος μακροῦ πάνολβον.[ἀντ. δ.
 unit_200.3 ἔνθεν πᾶσα βοᾷ χθών,
 unit_200.4 'φρσιζόου γένος τόδε
 585.1 Ζηνὸς ἐστὶν ἀληθῶς
 585.2 τίς γὰρ ἂν κατέπαυσεν Ἥ-
 585.3 ρας νόσους ἐπιβούλους;
 585.4 Διὸς τόδ' ἔργον· καὶ τόδ' ἂν γένος λέγων
 585.5 ἐξ Ἑπάφου κυρήσαις.
 590.1 τίν' ἂν θεῶν ἐνδικωτέροισιν[στρ. ε.
 590.2 κεκλοίμαν εὐλόγως ἐπ' ἔργοις;
 590.3 <αὐτὸς δ> πατὴρ φυτουργὸς αὐτόχειρ ἄναξ,
 590.4 γένους παλαιόφρων μέγας
 590.5 τέκτων, τὸ πᾶν
 594 μῆχαρ οὖριος Ζεὺς.
 595.1 ὑπ' ἀρχᾶς δ' οὔτινος θαάζων[ἀντ. ε.
 595.2 † τὸ μείον κρεῖσσον ὦν κρατύνει,
 595.3 οὔτινος ἄνωθεν ἡμένου σέβων κράτος.
 595.4

παρέσσι δ' ἔργον ὡς ἔπος
 595.5 σπεῦσαί τι τῶν
 599 βούλιος φέρει φρήν.
 unit_206.1 Δα.θαρσεῖτε παῖδες· εὖ τὰ τῶν ἐγχωρίων·
 unit_206.2 δήμου δέδοκται παντελῇ ψηφίσματα.
 unit_206.3 Χο.ῶ χαῖρε πρέσβυ, φίλτατ' ἀγγέλλων ἐμοί·
 unit_206.4 ἔνισπε δ' ἡμῖν, ποῖ κεκύρωται τέλος,
 unit_207 δήμου κρατοῦσα χεῖρ ὅπῃ πληθύνεται;
 605.1 Δα.ἔδοξεν Ἀργείοισιν οὐ διχορρόπως,
 605.2 ἀλλ' ὥστ' ἀνηβῆσαί με γηραιᾷ φρενί·
 605.3 πανδημία γὰρ χερσὶ δεξιωνύμοις
 605.4 ἔφριξεν αἰθὴρ τόνδε κραινόντων λόγον·
 605.5 ἡμᾶς μετοικεῖν τῆσδε γῆς ἐλευθέρους
 610.1 κάρρυσιάστους ξύν τ' ἀσυλία βροτῶν·
 610.2 καὶ μήτ' ἐνοίκων μήτ' ἐπηλύδων τινὰ
 610.3 ἄγειν· ἐὰν δὲ προστιθῇ τὸ καρτερόν,
 610.4 τὸν μὴ βοηθήσαντα τῶνδε γαμόρων
 610.5 ἄτιμον εἶναι ξύν φυγῇ δημηλάτῳ.
 615.1 τοιάνδ' ἔπειθε ῥῆσιν ἀμφ' ἡμῶν λέγων
 615.2 ἄναξ Πελασγῶν, ἱκεσίου Ζηνὸς κότον
 615.3 μέγαν προφωνῶν μή ποτ' εἰσόπιν χρόνου
 615.4 πόλιν παχῦναι, ξενικὸν ἀστικόν θ' ἅμα
 615.5 λέγων διπλοῦν μίασμα πρὸς πόλεως φανέν·
 620.1 ἀμήχανον βόσκημα πημονῆς πέλειν.
 620.2 τοιαῦτ' ἀκούων χερσὶν Ἀργεῖος λεῶς
 620.3 ἔκραν' ἄνευ κλητῆρος ὥς εἶναι τάδε.
 620.4 δημηγόρους δ' ἤκουσεν εὐπιθεῖς στροφὰς
 620.5 δῆμος Πελασγῶν· Ζεὺς δ' ἐπέκρανεν τέλος.
 625.1 Χο.ἄγε δή, λέξωμεν ἐπ' Ἀργείοις
 625.2 εὐχὰς ἀγαθὰς, ἀγαθῶν ποινάς.
 625.3 Ζεὺς δ' ἐφορεύοι ξένιος ξενίου
 625.4 στόματος τιμὰς ἐπ' ἀληθείᾳ,
 unit_213 τέρμον' ἀμέμπτως πρὸς ἅπαντα·
 630.1 νῦν ὅτε καὶ θεοὶ[στρ. α.
 630.2 Διογενεῖς κλύοιτ' εὖ-
 630.3 κταῖα γένει χεοῦσας·
 630.4 μήποτε πυρίφατον
 630.5 τάνδε Πελασγίαν [πόλιν]
 635.1

τὸν ἄχορον βοᾷν
 635.2 κτίσαι μάχλον Ἴαρη,
 635.3 τὸν ἀρότοις θερί-
 635.4 ζοντα βροτοὺς ἐνάλλοις·
 638 οὔνεκ' ὥκτισαν ἡμᾶς,
 640.1 ψῆφον δ' εὖφρον' ἔθεντο,
 640.2 αἰδοῦνται δ' ἰκέτας Διός,
 640.3 ποιῖμναν τάνδ' ἀμέγαρτον·
 642.1 οὐδὲ μετ' ἀρσένων[ἀντ. α.
 642.2 ψῆφον ἔθεντ' ἀτιμώ-
 645.1 σαντες ἔριν γυναικῶν,
 645.2 Δῖον ἐπιδόμενοι
 645.3 πράκτορ', ἅτε σκοπόν,
 645.4 δυσπολέμητον, ὃν
 645.5 τίς ἂν δόμος ἔχοι
 unit_220.1 ἐπ' ὀρόφων ἰαί-
 unit_220.2 νοντα; βαρὺς δ' ἐφίζει.
 651 ἄζονται γὰρ ὁμαίμους
 unit_222.1 Ζηνὸς ἵκτορας ἀγνοῦ.
 unit_222.2 τοιγάρτοι καθαροῖσι βω-
 655 μοῖς θεοὺς ἀρέσσονται.
 655.1 τοιγὰρ ὑποσκίων[στρ. β.
 655.2 ἐκ στομάτων ποτά-
 655.3 σθω φιλότιμος εὐχά,
 655.4 μήποτε λοιμὸς ἀνδρῶν
 660.1 τάνδε πόλιν κενώσαι·
 660.2 μηδ' ἐπιχωρίοις <στάσις>
 660.3 πτώμασιν αἱματίσαι πέδον γᾶς.
 662.1 ἥβας δ' ἄνθος ἄδρεπτον
 662.2 ἔστω, μηδ' Ἀφροδίτας
 665.1 εὐνάτωρ βροτολοιγὸς Ἴα-
 665.2 ρης κέρσειεν ἄωτον.
 666.1 καὶ γεραροῖσι πρε-[ἀντ. β.
 666.2 σβυτοδόκοι γέμου-
 666.3 σαι θυμέλαι φλεγόντων.
 670.1 τῶς πόλις εὖ νέμοιτο
 670.2 Ζῆνα μέγαν σεβόντων,
 670.3 τὸν ξένιον δ' ὑπερτάτως,
 670.4

ὃς πολιῷ νόμῳ αἴσαν ὀρθοῖ.
 673 τίκτεσθαι δ' ἐφόρους γᾶς
 675.1 ἄλλους εὐχόμεθ' αἰεῖ,
 675.2 Ἄρτεμιν δ' ἐκάταν γυναι-
 unit_232.1 κῶν λόχους ἐφορεύειν.
 unit_232.2 μηδέ τις ἀνδροκμῆς[στρ. γ.
 unit_232.3 λοιγὸς ἐπελθέτω
 680.1 τάνδε πόλιν δαΐζων,
 680.2 ἄχορον ἀκίθαριν
 680.3 δακρυογόνον Ἄρη
 680.4 βοάν τ' ἔνδημον ἐξοπλίζων.
 683 νούσων δ' ἐσμὸς ἀπ' ἀστῶν
 685.1 ἴζοι κρατὸς ἀτερπῆς
 685.2 εὐμενῆς δ' ὁ Λύκειος ἔ-
 685.3 στω πάσα νεολαία.
 687.1 καρποτελῇ δέ τοι[άντ. γ.
 687.2 Ζεὺς ἐπικραινέτω
 690.1 φέρματι γᾶν πανώρῳ·
 690.2 πρόνομα δὲ βότ' ἀγροῖς
 690.3 πολύγονα τελέθου·
 690.4 τὸ πᾶν τ' ἐκ δαιμόνων λάχοιεν.
 693 εὖφημον δ' ἐπὶ βωμοῖς
 695.1 μοῦσαν θείατ' αἰδοί·
 695.2 ἀγνῶν τ' ἐκ στομάτων φερέ-
 695.3 σθω φῆμα φιλοφόρμιγξ.
 697 φυλάσσοι τ' ἀτρεμαῖα τιμὰς[στρ. δ.
 unit_241 τὸ δάμιον, τὸ πτόλιν κρατύνει,
 unit_242.1 προμαθὶς εὐκοινόμητις ἀρχά·
 unit_242.2 ξένοισί τ' εὐξυμβόλους,
 unit_242.3 πρὶν ἐξοπλίζειν Ἄρη,
 unit_242.4 δίκας ἄτερ πημάτων διδοῖεν.
 703 θεοὺς δ', οἳ γᾶν ἔχουσιν, αἰεῖ[άντ. δ.
 705.1 τίοιεν ἐγχωρίοις πατρώαις
 705.2 δαφνηφόροις βουθύτοισι τιμαῖς.
 705.3 τὸ γὰρ τεκόντων σέβας
 705.4 τρίτον τόδ' ἐν θεσμίοις
 705.5 Δίκας γέγραπται μεγιστοτίμου.
 710.1 Δα.εὐχὰς μὲν αἰνῶ τάσδε σώφρονας, φίλαι·
 710.2

ὑμεῖς δὲ μὴ τρέσητ' ἀκούσασαι πατρὸς
 710.3 ἀπροσδοκίτους τούσδε καὶ νέους λόγους.
 710.4 ἱκεταδόκου γὰρ τῆσδ' ἀπὸ σκοπῆς ὁρῶ
 710.5 τὸ πλοῖον. εὖσημον γάρ· οὗ με λανθάνει
 715.1 στολμοί τε λαίφους καὶ παραρρύσεις νεώς,
 715.2 καὶ πρῶρα πρόσθεν ὄμμασιν βλέπους' ὁδόν,
 715.3 οἶακος εὐθυντήρος ὑστάτου νεώς
 715.4 ἄγαν καλῶς κλύουσα, τοῖσιν οὐ φίλη.
 715.5 πρέπουσι δ' ἄνδρες νήιοι μελαγχίμοις
 720.1 γυίοισι λευκῶν ἐκ πεπλωμάτων ἰδεῖν,
 720.2 καὶ τᾶλλα πλοῖα πᾶσά θ' ἡ 'πικουρία
 720.3 εὐπρεπτος· αὐτὴ δ' ἡγεμὼν ὑπὸ χθόνα
 720.4 στείλασα λαῖφος παγκρότως ἐρέσσεται.
 720.5 ἀλλ' ἡσύχως χρή καὶ σεσωφρονισμένως
 725.1 πρὸς πρᾶγμ' ὀρώσας τῶνδε μὴ ἀμελεῖν θεῶν.
 725.2 ἐγὼ δ' ἄρωγους ξυνδίκους θ' ἥξω λαβών.
 725.3 ἴσως γὰρ ἂν κῆρύξ τις ἢ πρέσβη μόλοι,
 725.4 ἄγειν θέλοντες, ῥυσίων ἐφάπτορες.
 725.5 ἀλλ' οὐδὲν ἔσται τῶνδε· μὴ τρέσητέ νιν.
 730.1 ὅμως <δ> ἄμεινον, εἰ βραδύνοιμεν βοῇ,
 730.2 ἀλκῆς λαθέσθαι τῆσδε μηδαμῶς ποτε.
 730.3 θάρσει· χρόνῳ τοι κυρίῳ τ' ἐν ἡμέρᾳ
 730.4 θεοὺς ἀτίζων τις βροτῶν δώσει δίκην.
 730.5 Χο.πάτερ, φοβοῦμαι, νῆες ὡς ὠκύπτεροι
 735 ἤκουσι· μῆκος δ' οὐδὲν ἐν μέσῳ χρόνου.
 735.1 —περίφοβόν μ' ἔχει τάρβος ἐτητύμως[στρ. α.
 735.2 πολυδρόμου φυγᾶς ὄφελος εἴ τί μοι.
 735.3 παροίχομαι, πάτερ, δείματι.
 738 Δα.ἐπεὶ τελεῖα ψῆφος Ἀργείων, τέκνα,
 740.1 θάρσει· μαχοῦνται περὶ σέθεν, σάφ' οἶδ' ἐγώ.
 740.2 <Χο.> ἐξῶλές ἐστι μάργον Αἰγύπτου γένος
 740.3 μάχης τ' ἄπληστον· καὶ λέγω πρὸς εἰδότα.
 742.1 —δοριπαγεῖς δ' ἔχοντες κυανώπιδας[ἀντ. α.
 742.2 νῆας ἔπλευσαν ὧδ' ἐπιτυχεῖ κότῳ
 745 πολεῖ μελαγχίμῳ σὺν στρατῷ.
 745.1 Δα.πολλοὺς δέ γ' εὐρήσουσιν ἐν μεσημβρίας
 745.2 θάλλει βραχίον' εὖ κατερρινημένους.
 745.3 <Χο.> μόνην δὲ μὴ πρόλειπε· λίσσομαι, πάτερ.

γυνή μονωθεῖς· οὐδέν· οὐκ ἔνεστ' Ἄρης.
 unit_258.1 —οὐλόφρονες δ' ἐκεῖνοι, δολομήτιδες[στρ. β.
 unit_258.2 δυσάγνοις φρεσίν, κόρακες ὥστε, βω-
 unit_258.3 μῶν ἀλέγοντες οὐδέν.
 752.1 Δα.καλῶς ἂν ἡμῖν ξυμφέροι ταῦτ', ὦ τέκνα,
 752.2 εἰ σοί τε καὶ θεοῖσιν ἐχθαιροῖατο.
 755.1 <Χο.> οὐ μὴ τριαίνας τάσδε καὶ θεῶν σέβῃ
 755.2 δείσαντες ἡμῶν χεῖρ' ἀπόσχονται, πάτερ.
 756.1 —περίφρονες δ' ἄγαν ἀνιέρω μένει[άντ. β.
 756.2 μεμαργωμένοι κυνοθρασεῖς, θεῶν
 756.3 οὐδὲν ἐπαῖοντες.
 760.1 Δα.ἀλλ' ἔστι φήμη κρείσσονας λύκους κυνῶν
 760.2 εἶναι· βύβλου δὲ καρπὸς οὐ κρατεῖ στάχυν.
 760.3 <Χο.> † ὥς καὶ ματαίων ἀνοσίων τε κνωδάλων
 760.4 ἔχοντας ὀργάς, χρή φυλάσσεσθαι κράτος.
 760.5 Δα.οὔτοι ταχεῖα ναυτικοῦ στρατοῦ στολή,
 765.1 οὐδ' ὄρμος, οὗ δει πεισμάτων σωτήρια
 765.2 ἐς γῆν ἐνεγκεῖν, οὐδ' ἐν ἀγκυρουχίαις
 765.3 θαρσοῦσι ναῶν ποιμένες παραυτίκα,
 765.4 ἄλλως τε καὶ μολόντες ἀλίμενον χθόνα
 765.5 ἐς νύκτ' ἀποστείχοντος ἡλίου. φιλεῖ
 770.1 ὠδῖνα τίκτειν νῦξ κυβερνήτη σοφῷ.
 770.2 οὔτω γένοιτ' ἂν οὐδ' ἂν ἔκβασις στρατοῦ
 unit_265.1 καλή, πρὶν ὄρμῳ ναῦν θρασυνθῆναι. σὺ δὲ
 unit_265.2 φρόνει μὲν ὥς ταρβοῦσα μὴ ἀμελεῖν θεῶν·
 773.1
 773.2 πράξας ἀρωγὴν· ἄγγελον δ' οὐ μέμψεται
 775 πόλις γέρονθ', ἡβῶντα δ' εὐγλώσσω φρενί.
 775.1 Χο.ἰὼ γὰρ βοῦνι, πάνδικον σέβας,[στρ. α.
 775.2 τί πεισόμεσθα; ποῖ φύγωμεν Ἀπίας
 775.3 χθονὸς κελαινὸν εἴ τι κεῦθός ἐστί που;
 775.4 μέλας γενοίμαν καπνὸς
 780 νέφεσσι γειτονῶν Διός,
 781-782 τὸ πᾶν δ' ἄφαντος ἀμπετῆς αἰδνὸς ὥς
 783 κόνις ἄτερθε πτερύγων ὀλοίμαν.
 783 ἄφρικτον δ' οὐκέτ' ἂν πέλοι κέαρ[άντ. α.
 785.1 κελαινόχρως δὲ πάλλεται μου καρδία.
 785.2 πατρὸς σκοπαὶ δέ μ' εἶλον· οἴχομαι φόβῳ.
 785.3

θέλοιμι δ' ἄν μορσίμου
 788-789 βρόχου τυχεῖν † ἐν σαργάναις †,
 790.1 πρὶν ἄνδρ' ἀπευκτὸν τῷδε χριμφθῆναι χροῖ·
 790.2 πρόπαρ θανούσας [δ'] Ἀίδας ἀνάσσοι.
 791.1 πόθεν δέ μοι γένοιτ' ἄν αἰθέρος θρόνος,[στρ. β.
 791.2 πρὸς δὲν κύφελλ' ὕδρηλὰ γίγνεται χιών,
 791.3 ἢ λισσὰς αἰγίλιψ ἀπρόσ-
 795.1 δεικτος οἰόφρων κρεμὰς
 795.2 γυπιάς πέτρα, βαθὺ
 795.3 πτώμα μαρτυροῦσά μοι,
 795.4 πρὶν δαΐκτορος βία
 795.5 καρδίας γάμου κυρῆσαι;
 unit_278.1 κυσὶν δ' ἔπειθ' ἔλωρα κάπιχωρίοις[ἀντ. β.
 unit_278.2 ὄρνισι δεῖπνον οὐκ ἀναίνομαι πέλειν·
 unit_278.3 τὸ γὰρ θανεῖν ἐλευθεροῦ-
 unit_278.4 ται φιλαιάκτων κακῶν.
 unit_278.5 ἐλθέτω μόρος, πρὸ κοί-
 805.1 τας γαμηλίου τυχών.
 805.2 ἀμφυγᾶς τίν' ἔτι πόρον
 805.3 τέτμω γάμου λυτῆρα;
 807.1 ἴυξε δ' ὁμφάν, οὐράνια[στρ. γ.
 807.2 μέλη λιτανὰ θεοῖσι καὶ
 810.1 τέλεα δέ μοί πως πελόμενα [μοι],
 810.2 λύσιμα † μάχιμα δ' ἔπιδε, πάτερ,
 812-813 βίαια μὴ φίλοις ὀρώων
 814 ὄμμασιν ἐνδίκως.
 815.1 σεβίζου δ' ἰκέτας σέθεν,
 815.2 γαῖαοχε παγκρατὲς Ζεῦ.
 816.1 † γένος γὰρ Αἰγύπτιον ὕβριν[ἀντ. γ.
 816.2 δύσφορον ἀρσενογενὲς †
 unit_286 μετὰ με δρόμοισι διόμενοι
 820.1 φυγάδα μάταισι πολυθρόοις
 820.2 βίαια δίζηνται λαβεῖν.
 820.3 σὸν δ' ἐπίπαν ζυγὸν
 820.4 ταλάντου. τί δ' ἄνευ σέθεν
 820.5 θνατοῖσι τέλειόν ἐστιν;
 825 <ΧΟΡΟΙ ΔΑΝΑΙΔΩΝ καὶ ΑΙΓΥΠΤΙΩΝ>
 825.1 Δαδ.ό ό ό, ά ά ά·
 825.2

ὄδε μάρπτις νάιος γάιος
 825.3 τῶν πρό, μάρπτι, κάμνοις
 825.4 † ἰόφ.. ὁμ.. αὔθι κάββας νυ..
 825.5 δυῖαν βοὰν ἀμφαίνω. †
 830.1 ὀρῶ τάδε φροίμια † πράξαν πόνων
 830.2 βιαίων ἐμῶν. ἥ ἐ ἥέ.
 830.3 βαῖνε φυγᾶ πρὸς ἀλκάν·
 830.4 † βλοσυρόφρονα χλιδᾶ ...
 830.5 δύσφορα ναῖ καν γᾶ ...
 835 γαί' ἄναξ προτάσσου. †
 835.1 <Αιγ.> σοῦσθε σοῦσθ' ἐπὶ βᾶ-
 835.2 ριν ὅπως ποδῶν ...
 unit_293.1 οὐκοῦν; οὐκοῦν;
 unit_293.2 τιλμοὶ τιλμοὶ καὶ στιγμοί,
 840.1 πολυαίμων φόνιος
 840.2 ἀποκοπὰ κρατός.
 840.3 σοῦσθε σοῦσθ' † ὀλόμεναι ὀλόμεν' ἐπ' ἀμάδα.
 842.1 <Δαδ.> εἴθ' ἀνὰ πολύρυτον[στρ. α.
 842.2 ἀλμήεντα πόρον
 845.1 δεσποσίῳ ξὺν ὕβρει
 845.2 γομφοδέτῳ τε δόρει διώλου.
 846.1 <Αιγ.> † αἶμον' ἔσω ς' ἐπ' ἀμάδα·
 846.2 ἦ σὺ δουπια τάπιτα; †
 846.3 κελεύω βίᾳ μεθέσθαι
 unit_298.1 † ἵχαρ φρενὶ τ' ἄταν.
 unit_298.2 ἰὼ ἰόν †.
 unit_298.3 λεῖφ' ἔδρανα, κί' ἐς δόρυ,
 unit_298.4 ἀτίετον ἄπολιν οὐ σέβω.
 853 <Δαδ.> μήποτε πάλιν ἴδοις[άντ. α.
 855.1 ἀλφεσίβοιον ὕδωρ,
 855.2 ἔνθεν ἀεζόμενον
 857-858 ζώφυτον αἶμα βροτοῖσι θάλλει.
 859 <Αιγ.> † ἄγειος ἐγὼ βαθυχαῖος
 860.1 βαθρείας βαθρείας γέρον. †
 860.2 σὺ δ' ἐν ναῖ ναῖ βάσῃ
 860.3 τάχα θέλεος ἀθέλεος,
 860.4 βίᾳ βίᾳ τε πολλᾶ φροῦδα.
 860.5 † βάτεαι βαθυμιτροκακὰ παθῶν †
 865

[ὀλόμεναι παλάμαις].

865.1 <Δαδ.> αἰαῖ αἰαῖ.[στρ. β.
865.2 αἶ γὰρ δυσπαλάμωσ ὄλοιο
865.3 δι' ἀλίρρυτον ἄλσος,
865.4 κατὰ Σαρπηδόνιον
870.1 χῶμα πολύψαμμον ἀλαθεῖς
870.2 Εὐρεΐαισιν αὖραις.
871 ΚΗΡΥΞ
872.1 ἴυξε καὶ λάκαζε καὶ κάλει θεούς.
872.2 Αἰγυπτίαν γὰρ βᾶριν οὐχ ὑπερθορῇ.
872.3 [ἴυξε καὶ]
875 † βόα, πικρότερ' ἀχέων οἰζύος ὄνομ' ἔχων. †
875.1 <Δαδ.> οἰοῖ οἰοῖ[άντ. β.
875.2 λύμας, ᾗ σὺ πρὸ γὰς ὑλάσκων
unit_311.1 † περιχαμπτὰ βρυάζεις
unit_311.2 ὃς ἐπωπᾶ δ', ὁ μέγας
880.1 Νεῖλος, ὑβρίζοντά ς' ἀποτρέ-
880.2 ψειεν ἄιστον ὕβριν.
881.1 Κη.βαίνειν κελεύω βᾶριν εἰς ἀμφίστροφον
881.2 ὅσον τάχιστα· μηδέ τις σχολαζέτω.
881.3 ὀλκή γὰρ αὕτη πλόκαμον οὐδάμ' ἄζεται.
885.1 Δαδ.οἰοῖ, πάτερ, βρέτεος ἄρος[στρ. γ.
885.2 ἀτᾶ μ'· ἄλαδ' ἄγει,
885.3 ἄραχνος ὥς, βάδην.
885.4 ὄναρ ὄναρ μέλαν,
885.5 ὀτοτοτοτοῖ,
890.1 μᾶ Γᾶ μᾶ Γᾶ, βοᾶν
890.2 φοβερὸν ἀπότερεπε·
890.3 ὦ βᾶ Γᾶς παῖ Ζεῦ.
892.1 Κη.οὔτοι φοβοῦμαι δαίμονας τοὺς ἐνθάδε·
892.2 οὐ γάρ μ' ἔθρεψαν, οὐδ' ἐγήρασαν τροφῇ.
895.1 Δαδ.μαιμᾶ πέλας δίπους ὄφεις[άντ. γ.
895.2 ἔχιδνα δ' ὥς με <φόνιος ἦ>
895.3 τί ποτέ ν <ιν καλῶ>
unit_318.1 δάκος; ἀχ...
unit_318.2 ὀτοτοτοτοῖ,
unit_319.1 μᾶ Γᾶ μᾶ Γᾶ βοᾶν
unit_319.2 φοβερὸν ἀπότερεπε,
unit_319.3

ὦ βᾶ Γᾶς παῖ Ζεῦ.
 902.1 Κη.εἰ μή τις ἐς ναῦν εἴσιν αἰνέσας τάδε,
 902.2 λακίς χιτῶνος ἔργον οὐ κατοικτιεῖ.
 905.1 Χο.ἰὼ πόλεως ἀγοὶ πρόμοι, δάμναμαι.
 905.2 <Κη.> πολλοὺς ἄνακτας, παῖδας Αἰγύπτου, τάχα
 905.3 ὄψεσθε· θαρσεῖτ', οὐκ ἐρεῖτ' ἀναρχίαν.
 905.4 <Χο.> διωλόμεσθ' ἄεπτ', ἄναξ, πάσχομεν.
 905.5 Κη.ἔλξιν ἔοιχ' ὑμᾶς ἐπισπάσας κόμης,
 910.1 ἐπεὶ οὐκ ἀκούετ' ὄξυ τῶν ἐμῶν λόγων.
 910.2 Βα.οὔτος, τί ποιεῖς; ἐκ ποίου φρονήματος
 910.3 ἀνδρῶν Πελασγῶν τήνδ' ἀτιμάζεις χθόνα;
 910.4 ἀλλ' ἢ γυναικῶν ἐς πόλιν δοκεῖς μολεῖν;
 910.5 κάρβανος ὦν Ἑλλησιν ἐγχλῖεις ἄγαν·
 915.1 καὶ πόλλ' ἀμαρτῶν οὐδὲν ὥρθωσας φρενί.
 915.2 Κη.τί δ' ἡμπλάκηται τῶνδ' ἐμοὶ δίκης ἄτερ;
 915.3 Βα.ξένος μὲν εἶναι πρῶτον οὐκ ἐπίστασαι.
 915.4 Κη.πῶς δ' οὐχί; τᾶμ' ὀλωλόθ' εὐρίσκων ἄγω.
 915.5 Βα.ποίοισιν εἰπὼν προξένοις ἐγχωρίοις;
 920.1 Κη.Ἑρμῇ, μεγίστῳ προξένων, μαστηρίῳ.
 920.2 Βα.θεοῖσιν εἰπὼν τοὺς θεοὺς οὐδὲν σέβῃ.
 unit_325.1 Κη.τοὺς ἀμφὶ Νεῖλον δαίμονας σεβίζομαι.
 unit_325.2 Βα.οἱ δ' ἐνθάδ' οὐδέν, ὡς ἐγὼ σέθεν κλύω;
 unit_325.3 Κη.ἄγοιμ' ἄν, εἴ τις τάσδε μὴ ῥαιρήσεται.
 925.1 Βα.κλαίοις ἄν, εἰ ψαύσειας, οὐ μάλ' ἐς μακράν.
 925.2 Κη.ἤκουσα, τοῦπος <δ> οὐδαμῶς φιλόξενον.
 925.3 Βα.οὐ γὰρ ξενοῦμαι τοὺς θεῶν συλήτορας.
 925.4 Κη.λέγοιμ' ἄν ἐλθὼν παισὶν Αἰγύπτου τάδε.
 925.5 Βα.ἀβουκόλητον τοῦτ' ἐμῷ φρονήματι.
 930.1 Κη.ἀλλ' ὡς ἂν εἰδῶς ἐννέπω σαφέστερον—
 930.2 καὶ γὰρ πρέπει κήρυκ' ἀπαγγέλλειν τορῶς
 930.3 ἕκαστα—πῶς φῶ, πρὸς τίνος τ' ἀφαιρεθεῖς
 930.4 ἤκειν γυναικῶν αὐτανέψιον στόλον;
 930.5 οὔτοι δικάζει ταῦτα μαρτύρων ὕπο
 935.1 Ἄρης, τὸ νεῖκος δ' οὐκ ἐν ἀργύρου λαβῇ
 935.2 ἔλυσεν· ἀλλὰ πολλὰ γίγνεται πάρος
 935.3 πεσήματ' ἀνδρῶν κάπολακτισμοὶ βίου.
 935.4 <Βα.> τί σοι λέγειν χρή τοῦνομ'; ἐν χρόνῳ μαθὼν
 935.5 εἴσῃ σύ τ' αὐτὸς χοῖ ξυνέμποροι σέθεν.
 940.1

ταύτας δ' ἐκούσας μὲν κατ' εὖνοϊαν φρενῶν
 940.2 ἄγοις ἄν, εἵπερ εὐσεβῆς πίθοι λόγος.
 940.3 τοιάδε δημόπρακτος ἐκ πόλεως μία
 940.4 ψῆφος κέκρανται, μήποτ' ἐκδοῦναι βία
 940.5 στόλον γυναικῶν· τῶνδ' ἐφήλωται τορῶς
 945.1 γόμφος διαμπάζ, ὥς μένειν ἀραρότως.
 945.2 ταῦτ' οὐ πίναξίν ἐστιν ἐγγεγραμμένα
 945.3 οὐδ' ἐν πτυχαῖς βίβλων κατεσφραγισμένα,
 945.4 σαφῇ δ' ἀκούεις ἐξ ἐλευθεροστόμου
 unit_331 γλώσσης, κομίζου δ' ὥς τάχιστ' ἐξ ὁμμάτων.
 unit_332.1 <Κη.> ἔοιγμεν ἤδη πόλεμον ἀρεῖσθαι νέον·
 unit_332.2 εἴη δὲ νίκη καὶ κράτος τοῖς ἄρσεσιν.
 unit_332.3 <Βα.> ἀλλ' ἄρσενάς τοι τῆσδε γῆς οἰκήτορας
 unit_332.4 εὐρήσεται, οὐ πίνοντας ἐκ κριθῶν μέθυ.
 unit_332.5 ὑμεῖς δὲ πᾶσαι ξὺν φίλαις ὁπάοσιν
 955.1 θράσος λαβοῦσαι στείχετ' εὐερκῇ πόλιν,
 955.2 πύργων βαθεία μηχανῇ κεκλημένην.
 955.3 καὶ δώματ' ἐστὶ πολλὰ μὲν τὰ δῆμια,
 955.4 δεδωμάτωμαι δ' οὐδ' ἐγὼ σμικρᾷ χερὶ.
 955.5 ἔνθ' ἔστιν ὑμῖν εὐτύκους ναίειν δόμους
 960.1 πολλῶν μετ' ἄλλων· εἰ δέ τις μείζων χάρις,
 960.2 πάρεστιν οἴκεῖν καὶ μονορρύθμους δόμους.
 960.3 τούτων τὰ λῶστα καὶ τὰ θυμηδέστατα—
 960.4 πάρεστι—λωτίσασθε. προστάτης δ' ἐγὼ
 960.5 ἀστοί τε πάντες, ὧν περ ἦδε κραίνεται
 965 ψῆφος. τί τῶνδε κυριωτέρους μένεις;
 965.1 Χο.ἀλλ' ἀντ' ἀγαθῶν ἀγαθοῖσι βρύοις,
 965.2 διῆ Πελασγῶν.
 965.3 πέμψον δὲ πρόφρων δεῦρ' ἡμέτερον
 965.4 πατέρ' εὐθαρσῇ Δαναόν, πρόνοον
 970.1 καὶ βούλαρχον. τοῦ γὰρ προτέρα
 970.2 μῆτις, ὅπου χρὴ δώματα ναίειν
 970.3 καὶ τόπος εὐφρων. πᾶς τις ἐπειπεῖν
 970.4 ψόγον ἄλλοθρόοις
 unit_338 εὔτυκος· εἴη δὲ τὰ λῶστα.
 975.1 ξύν τ' εὐκλείᾳ καὶ ἀμηνίτῳ
 975.2 βάξει λαῶν ἐγχώρων
 975.3 τάσσεσθε, φίλαι δμῳίδες, οὕτως
 975.4

ὥς ἐφ' ἐκάστη διεκλήρωσεν
 975.5 Δαναὸς θεραποντίδα φερνήν.
 980.1 Δα.ῶ παῖδες, Ἀργεῖοισιν εὐχεσθαι χρεών,
 980.2 θύειν τε λείβειν θ', ὥς θεοῖς Ὀλυμπίοις,
 980.3 σπονδάς, ἐπεὶ σωτῆρες οὐ διχορρόπως.
 980.4 καί μου τὰ μὲν πραχθέντα πρὸς τοὺς ἐγγενεῖς
 980.5 φίλους πικρῶς ἤκουσαν αὐτανεψίοις·
 985.1 ἐμοὶ δ' ὀπαδοὺς τούσδε καὶ δορυσσοὺς
 985.2 ἔταξαν, ὥς ἔχοιμι τίμιον γέρας,
 985.3 καὶ μήτ' ἀέλπτως, δορικανεῖ μόρῳ θανῶν
 985.4 λάθοιμι, χώρᾳ δ' ἄχθος ἀείζων πέλοι,
 988.1
 988.2 τοιῶνδε τυγχάνοντας ἐκ πρυμνῆς φρενὸς
 990.1 χάριν σέβεσθαι τιμιωτέραν † ἐμοῦ.
 990.2 καὶ ταῦθ' ἅμ' ἐγγράψασθε πρὸς γεγραμμένοις
 990.3 πολλοῖσιν ἄλλοις σωφρονίσμασιν πατρός,
 990.4 ἀγνῶθ' ὅμιλον, ὥς ἐλέγχεται χρόνῳ,
 990.5 πᾶς δ' ἐν μετοίκῳ γλῶσσαν εὐτυκον φέρει
 995.1 κακὴν, τό τ' εἰπεῖν εὐπετεὺς μύσαγμά πως.
 995.2 ὑμᾶς δ' ἐπαινῶ μὴ καταισχύνειν ἐμέ,
 unit_345.1 ὥραν ἐχούσας τήνδ' ἐπίστρεπτον βροτοῖς.
 unit_345.2 τέρειν' ὀπώρα δ' εὐφύλακτος οὐδαμῶς·
 unit_345.3 θῆρες δὲ κηραίνουσι καὶ βροτοί—τί μήν; —
 unit_346.1 καὶ κνώδαλα πτεροῦντα καὶ πεδοστιβῆ.
 unit_346.2 † καρπώματα στάζοντα κηρύσσει Κύπρις
 unit_346.3 κάλωρα κωλύουσιν θωσμένειν ἔρῳ, †
 unit_346.4 καὶ παρθένων χλιδαῖσιν εὐμόρφοις ἔπι
 unit_346.5 πᾶς τις παρελθὼν ὄμματος θελκτήριον
 1005.1 τόξευμ' ἔπεμψεν, ἡμέρου νικώμενος.
 1005.2 πρὸς ταῦτα μὴ πάθωμεν ὧν πολὺς πόνος
 1005.3 πολὺς δὲ πόντος οὐνεκ' ἠρόθη δορί,
 1005.4 μηδ' αἰσχος ἡμῖν, ἡδονὴν δ' ἐχθροῖς ἐμοῖς
 1005.5 πράξωμεν. οἴκησις δὲ καὶ διπλῇ πάρα·
 1010.1 τὴν μὲν Πελασγός, τὴν δὲ καὶ πόλις διδοῖ,
 1010.2 οἰκεῖν λάτρων ἄτερθεν· εὐπετὴ τάδε.
 1010.3 μόνον φύλαξαι τάσδ' ἐπιστολὰς πατρός,
 1010.4 τὸ σωφρονεῖν τιμῶσα τοῦ βίου πλέον.
 1010.5 Χο.τᾶλλ' εὐτυχοῖμεν πρὸς θεῶν Ὀλυμπίων·
 1015.1

ἐμῆς δ' ὀπώρας οὔνεκ' εὖ θάρσει, πάτερ.
 1015.2 θεοῖς γὰρ εἴ τι μὴ βεβούλευται νέον,
 1015.3 ἵχνος τὸ πρόσθεν οὐ διαστρέψω φρενός.
 1017 ΧΟΡΟΙ ΔΑΝΑΙΔΩΝ καὶ ΘΕΡΑΠΑΙΝΩΝ
 1018.1 Δαδ.ἴτε μὰν ἄστυάνακτας[στρ. α.
 1018.2 μάκαρας θεοὺς γανάνοντες
 1020.1 πολιούχους τε καὶ οἱ χεῦμ' Ἑρασίνου
 1020.2 περιναίουσιν παλαιόν.
 1020.3 ὑποδέξασθε <δ'> ὀπαδοὶ
 1020.4 μέλος· αἴνος δὲ πόλιν τάνδε Πελασγῶν
 1020.5 ἐχέτω, μῆδ' ἔτι Νείλου
 1025 προχοᾶς σέβωμεν ὕμνοις,
 1025.1 ποταμοὺς δ' οἱ διὰ χώρας[ἀντ. α.
 1025.2 θελεμὸν πῶμα χέουσιν
 1025.3 πολύτεκνοι, λιπαροῖς χεύμασι γαίας
 1025.4 τόδε μειλίσσοντες οὔδας.
 1030.1 ἐπίδοι δ' Ἄρτεμις ἀγνὰ
 1030.2 στόλον οἰκτιζομένα, μῆδ' ὑπ' ἀνάγκας
 1030.3 γάμος ἔλθοι Κυθαρίας·
 1030.4 Στύγιον πέλοι τόδ' ἄθλον.
 1033 ΘΕΡΑΠΑΙΝΑΙ
 1034 —Κύπριδος <δ'> οὐκ ἀμελεῖ θεσμός ὅδ' εὐφρων.[στρ. β.
 1035.1 δύναται γὰρ Διὸς ἄγχιστα σὺν Ἥρᾃ·
 1035.2 τίεται δ' αἰολόμητις
 1035.3 θεὸς ἔργοις ἐπὶ σεμνοῖς.
 1035.4 —μετάκοινοι δὲ φίλα ματρὶ πάρειςιν
 1035.5 Πόθος <ᾗ> τ' οὐδὲν ἄπαρνον
 1040.1 τελέθει θέλκτορι Πειθοῖ.
 1040.2 —δέδοται δ' Ἀρμονίᾳ μοῖρ' Ἀφροδίτας
 unit_360.1 ψεδυρὰ τρίβοι τ' ἐρώτων.
 unit_360.2 —φυγάδεσσιν δ' ἐπιπλοίας κακὰ τ' ἄλγη[ἀντ. β.
 unit_360.3 πολέμους θ' αἱματόεντας προφοβοῦμαι.
 1045.1 τί ποτ' εὐπλοῖαν ἔπραξαν
 1045.2 ταχυπόμποισι διωγμοῖς;
 1045.3 —ὅ τί τοι μόρσιμόν ἐστιν, τὸ γένοιτ' ἄν.
 1045.4 Διὸς οὐ παρβατός ἐστιν
 1045.5 μεγάλα φρὴν ἀπέρατος.
 unit_362.1 —μετὰ πολλῶν δὲ γάμων ἅδε τελευτὰ
 unit_362.2

προτερᾶν πέλοι γυναικῶν.
 1051.1 Δαδ.ὁ μέγας Ζεὺς ἀπαλέξαι[στρ. γ.
 1051.2 γάμον Αἰγυπτογενῇ μοι.
 1051.3 Θε.τὸ μὲν ἄν βέλτατον εἶη·
 1055.1 σὺ δὲ θέλγοις ἄν ἄθελκτον;
 1055.2 Δαδ.σὺ δέ γ' οὐκ οἶσθα τὸ μέλλον.
 1056.1 Θε.τί δὲ μέλλω φρένα Δίαν[άντ. γ.
 1056.2 καθορᾶν, ὅψιν ἄβυσσον;
 1056.3 Δαδ.μέτριον νῦν ἔπος εὔχου·
 1060.1 τίνα καιρόν με διδάσκεις;
 1060.2 Θε.τὰ θεῶν μηδὲν ἀγάζειν.
 1061 ΧΟΡΟΣ
 1062.1 Ζεὺς ἄναξ ἀποστεροί-[στρ. δ.
 1062.2 ἡ γάμον δυσάνορα
 1062.3 δάιον, ὅσπερ Ἴω
 1065.1 πημονᾶς ἐλύσατ' εὔ
 1065.2 χειρὶ παιωνίᾳ κατασχεθῶν,
 unit_370.1 εὐμενῇ βίαν κτίσας,
 unit_370.2 καὶ κράτος νέμοι γυναι-[άντ. δ.
 unit_370.3 ξίν· τὸ βέλτερον κακοῦ
 1070.1 καὶ τὸ δίμοιρον αἰνῶ,
 1070.2 καὶ δίκᾱ δίκας ἔπε-
 1070.3 σθαι, ξὺν εὐχαῖς ἐμαῖς, λυτηρίοις
 unit_372 μηχαναῖς θεοῦ πάρα.